



५८६

प्रपञ्चसारसारसङ्ग्रहे

अथ सुदर्शनविधानमुच्यते —

अहिर्बुध्न्य ऋषिः । अनुष्टुप् छन्दः । श्रीसुदर्शनो महाविष्णुर्देवता ।
रं बीजं । हुं शक्तिः । आचक्राय स्वाहा हृत् । विचक्राय स्वाहा शिरः ।
सुचक्राय स्वाहा शिखा । धीचक्राय स्वाहा कवचम् । संचक्राय स्वाहा नेत्रम् ।
ज्वालाचक्राय स्वाहा अस्त्रम् । पुनः ऐन्द्रीं दिशं सुदर्शनेन बध्नामि, नमश्चक्राय
स्वाहेति पूर्वदिग्बन्धः । आग्नेयीं दिशं चक्रेण बध्नामीत्यादि, अधोदिशं
चक्रेण बध्नामि नमश्चक्राय स्वाहा इति बन्धनं कुर्यात् । अथवा ऐन्द्रीं दिशं
समारभ्य दिशं त्वधस्तादन्तं इत्यारभ्य, शीर्षं च दिशां प्रबन्धः इत्यत्र दिग्बन्धन-
मन्त्रोद्दारे चशब्दनिर्देशात् दिग्बन्धनमन्त्रस्य स्वाहान्ते अस्त्राय फडिति सर्वा-
स्वपि दिक्षु संयोज्य दिग्बन्धनं कुर्यात् । अस्मिन्पक्षे अस्त्यत्रोपदेशः । कथं ?

पूर्वोक्तप्रकारेण आचक्राय स्वाहेत्याद्यङ्गं नेत्रान्तं कृत्वा, तत्रैवास्त्रस्थानेतु ऐन्द्रीं दिशं चक्रेण वध्नामि नमो ज्वालाचक्राय स्वाहा अस्त्राय फट् । एवमाग्नेयादिष्वपि । एवं दिग्बन्धनमन्त्रस्थान्ते अस्त्राय फडिति संयोज्याङ्गपटुं दशदिग्बन्धनरूपेण कुर्यादिति । पुनः ओं त्रैलोक्यं रक्ष रक्ष हुंफट् स्वाहा अनेन अग्निप्राकारमन्त्रेण परितोऽग्निप्राकारं भावयेत् ॥

अस्य मन्त्रस्थाक्षरन्यास उच्यते —

तारं तु मूर्ध्न्यथ सितारुणकृष्णवर्णं मध्ये भ्रुवोश्च समथो वदने हकारम् ।
हृद्गुह्यजानुपदसन्धिषु चावशिष्टान् वर्णान् न्यसेदिति तनौ पुनरग्निवर्णान् ॥

अस्यार्थः — अकारउकारमकाराणां सन्धिः किल प्रणवः । तेन सितारुणकृष्णवर्णत्रयस्वरूपं तारं शिरसि न्यसेत् । पुनः सकारादिवर्णान् अग्निवर्णान् ध्यात्वा भ्रूमध्यादिषु स्थानेषु न्यसेत् इति ॥

अव्याङ्गास्करसन्निभाभिरखिलाभाभिर्दिशो भासयन्
भीमाक्षः क्षरदट्टहासविकसदंष्ट्राप्रदीप्ताननः ।
दोर्भिश्चक्रदरौ गदाब्जमुसलांस्त्रासांश्च पाशांकुशौ
विभ्रम्भिङ्गशिरोरुहोथ भवतः चक्राभिधानो हरिः ॥

ॐसहस्रार हुंफट् ॥ इति मन्त्रः ॥ रक्षाप्रधानीयं मन्त्रः ॥

सुदर्शनाय विद्महे महाज्वालाय धीमहि । तन्नश्चक्रः प्रचोदयात् ॥

इयं सौदर्शिनी गायत्री । मूलमन्त्रं जत्पुमिच्छता यथाशक्ति जप्तव्या । अनया सान्निध्यमुद्रां च प्रदर्शयेत् । करतलाभ्यां वद्धोऽञ्जलिः प्रसृतो वा, एषा सान्निध्यमुद्रा । पुनः ओं नमो भगवते महासुदर्शनाय महाचक्राय महाज्वालाय दीप्तिरूपाय सर्वतो रक्ष रक्ष मां महाबलाय स्वाहा ॥

रक्षाकरः प्रसिद्धोयं क्रियमाणेषु कर्मसु ॥

✓ तिलसर्पपाञ्जविल्वाज्यदौग्धैर्द्वादशसहस्रं जुहुयात्पुरश्चरणाहोमः । दौग्ध-
पायसम् ॥

अथ कलशपूजार्थं यन्त्रमण्डलं लिख्यते —

भूमौ तण्डुलचूर्णानि त्रिकीर्णं तस्मिन् दर्भाग्रेण यन्त्रं विलिखेत् ।
अयं न्यायस्सर्वत्रकलशविधौ समानः ॥

पद्कोणान्तस्थितारं विवरलिखितमन्त्राक्षरं सन्धिराज-

त्स्वाङ्गं बाह्ये कलाकेसरमुदरगताष्टाक्षरं चाष्टपत्रम् ।

पद्मं वर्णैर्विराजद्विकृतिदळलसत्योडशाणं त्रिवीतं

व्योमान्त्यारणं स्वनाम्ना विरचितगुणपाशांकुशं चक्रयन्त्रम् ॥

अस्यार्थः — प्रथमं पद्कोणं विलिख्य तदन्तः प्रणवं विलिख्य,
तस्मिन् जीवसाध्यनामादीन् विलिख्य, पद्कोणेषु सुदर्शनपडर्णान् विलिख्य,
कोणद्वन्द्वस्य सन्धौ पडङ्गानि विलिखेत् । तत्र पष्ठाङ्गे पूर्वोक्तपक्षविशेषे
सर्वा दिशश्चक्रेण वमामि नमो ज्वालाचक्राय स्वाहा अस्त्राय फडिति विलिखेत् ।
एवं पडङ्गानां मध्ये पष्टं दिग्बन्धनमन्त्रेण साकं विलिख्य, पुनस्तद्बाह्ये
अष्टपत्रं विलिख्य तदळमूले स्वरान् द्वौ द्वौ विलिख्य, तन्मध्ये वैष्णवाष्टा-
क्षरस्यैकैकमक्षरं विलिखेत् । तद्बहिष्पोडशपत्रं पद्मं विलिख्य तदळमूले कादि-
वर्णान् भागशस्संलिखेत् । पुनर्दळमध्ये सुदर्शनपोडशाणं, “ओं नमो भगवते
महासुदर्शनाय हुं फट्” इत्यस्यैकैकमक्षरं विलिखेत् । पुनर्बहिर्वृत्तत्रयं
विलिख्य, पूर्ववृत्ते हं हं इत्यनेनावृत्त्या वेष्टयेत् । द्वितीये वृत्ते क्षं क्षं इत्यने-
नावृत्त्या वेष्टयेत् । तृतीये वृत्ते स्वनाम्ना सह विरचितगुणपाशांकुशं गुणः
प्रणवः । प्रथमं प्रणवं, ततो नाम्नः प्रथममक्षरं ततः पाशं ततो नाम-
द्वितीयाक्षरं ततोऽङ्कं विलिखेदित्यर्थः ॥

अथवा प्रथमवृत्तवीथ्यां सचिन्दुकं हकारं विलिख्य, ततस्ताध्यनामाक्षर-

स्यैकैकमक्षरं विलिख्य, ततः क्षकारं पुनरपि हकारं, पुनस्साध्यनामद्वितीयाक्षरं, एवं हकारक्षकाराभ्यां साध्यनामाक्षराणि पुटित्वा विलिखेत् । पुनस्तद्बाह्ये वृत्ते प्राग्भागे पाशाक्षरमालिख्य तस्य दीर्घांशरेखया यन्त्रमभितस्समावेष्टयेत् । पुनस्तद्बाह्ये वृत्ते प्राग्भागे अंकुशाक्षरमालिख्य तद्दीर्घांशरेखया अभितो वेष्टयेदिति ॥ तत्र आं इति पाशः । क्रां इत्यंकुशः । एवं मण्डलप्रकारः ॥

अस्मिन्मण्डले पुरश्चरणाकलशं क्षीरद्रुमत्वक्काथोदकैर्वा, दुग्धेन वा, पञ्चगव्यैर्वा पशोः (गो)मूत्रैर्वा संपूर्य वैष्णवपीठे समावाह्य समर्चयेत् चक्रहरि क्रमेण । अङ्गैः प्रथमावृत्तिः । तत्र पूर्वोक्तपष्टाङ्गमन्त्रैः पक्षविशेषे सर्वा दिशश्चक्रेण वधामि नमो ज्वालाचक्राय स्वाहा अस्त्राय फडिति योजयेत् । चक्राय० शङ्खाय० गदायै० पद्माय० मुसलाय० धनुषे० पाशाय० अंकुशाय० ८ एतेषां रोचींषि पीतरक्तसितश्यामा द्विशस्त्विमा इति, चक्रपद्मे पीतवर्णं, मुसलांकुशौ रक्तवर्णौ, शङ्खगदे सिते, धनुःपाशौ श्यामौ, एतैरायुधैर्द्वितीयावृत्तिः । लक्ष्म्यै० सरस्वत्यै० रत्यै० प्रीत्यै० कीर्त्यै० कान्त्यै० तुष्ट्यै० पुष्ट्यै० ८ इति तृतीयावृत्तिः । इन्द्रादिभिश्चतुर्थी ॥

अथ चक्रहोमप्रयोगः —

पीताभा कर्णिका स्यादरुणतरमरं श्यामळं चान्तराळं

नेमिः श्वेता च बाह्ये विरचितशिखिरेखाकुलं पार्थिवान्तम् ।

चक्रं द्वन्द्वं लिखित्वा विशदमतिरथो सौम्ययाम्यं च मन्त्री

कुम्भं संपूर्य सौम्ये प्ररचयतु तथा दक्षिणे होमकर्म ॥

अस्यार्थः — प्रथमं कर्णिकावृत्तं यथेष्टविशालेन विलिख्य, तद्बहिः कर्णिकाविशाले पष्टांशमानेन वृत्तं कृत्वा, तद्बहिस्ततो द्विशुणमानेन वृत्तं कृत्वा, तद्बहिः कर्णिकावृत्तपष्टांशमानेन वृत्तद्वयं विधाय, कर्णिकावृत्तमध्यं पीतवर्णैर्हरिद्रा-चूर्णादिभिरापूर्य, तद्बाह्यवृत्तवीथीं च पीतवर्णैरेवापूर्य, तद्बाह्यवृत्तवीथ्यां अष्टदळानि कृत्वा, इतरेतरदळयोरन्तराळमेकांगुलप्रमाणं यथा भवेत्तथाऽष्टदळानि

विलिख्य, तद्वानां मध्यं रक्तवर्णैरापूर्य, दोषारजःक्षारसंयुक्तं रक्तमुच्यते ।
पुनर्दळयोर्दळयोरन्तराळाष्टकं श्यामाकारैर्विल्वपत्रचूर्णादिभिरापूर्य, तद्वाह्यं घृतं
नेम्यारव्यं श्वेतवर्णैस्तण्डुलचूर्णादिभिरापूर्य, तद्वाह्यवृत्तमध्येपि कृष्णवर्णैर्दग्धकुलाक-
चूर्णैरापूरयेत् । तदुक्तं चास्मिन्नेन शास्त्रे प्राग्दीक्षापटले —

रजांसि पञ्चवर्णानि पञ्चद्रव्यात्मकानि च ।

पीतशुक्लारुणसितश्यामान्येतानि भूतशः ॥

हारिद्रं स्याद्रजः पीतं ताण्डुलं च सितं भवेत् ।

तथा दोषारजःक्षारसंयुक्तं रक्तमुच्यते ॥

कृष्णं दग्धपुलाकोत्थं श्यामं विल्वदळादिकम् ॥ इति ॥

पुनस्तस्या एव घृत्तरेखाया बहिरग्निज्वालाकाराभिस्त्रिभिर्ङ्गिरूपाभिरने-
काभिः रेखाभिः परितो वेष्टयेत् । पुनर्बहिश्चतुरश्रं विलिख्य पुनरस्य
पद्मस्य सर्वतो बहिः दक्षिणतो वामतश्च एवमेव चक्राब्जद्वन्द्वं विलिख्य,
उत्तरचक्रमध्ये कुम्भं निधाय, दक्षिणचक्रमध्ये होमकर्म कुर्यात् ॥ क्रूरकर्मण्येवम् ।
शान्तिकर्मणि तु दक्षिणतः कुम्भः, उत्तरतो होम इति सर्वत्र न्यायः । तत्र
पूर्वं कलशं रक्तोदेन संपूर्य संपूज्य, पुनर्होमद्रव्यैर्जुहुयात् । घृतापामार्गकेष्मा-
क्षतैस्सद्राजितिलपायसैश्च सकलैर्द्रव्यैर्घृताक्तैः क्रमादिति होमद्रव्याण्युक्तानि ।

अयमर्थः — घृतैश्च, अपामार्गैश्च, इध्मैश्च, अक्षतैश्च, राजीभिश्च
तिलैश्च, क्षीरपायसैश्च, पञ्चगव्यं सर्वं मिळित्वा तेन च, पुनरपि घृतेन च,
क्रमेण हुनेदिति । अपामार्गैश्च = आधाडा । राजी - मोहर्या । एतैरेष्टद्रव्यै-
रेकैकैः पड्विंशत्युत्तरशतं जुहुयात् । एतेषां द्रव्याणां हुतशेषं दशांशं कलशे
प्रक्षिपेत् । पुनः प्रस्थार्धान्नकृतं पिण्डं कलशजले निक्षिपेत् । पुनः कुम्भहोम-
स्थानस्थितचक्रयोः मध्यचक्रे साध्यं संस्थाप्य, तेन कुम्भेन, चतुर्विंशतिपटले
“ओं स्थाने हृषीकेश” इत्यादिवक्ष्यमाणमन्त्रेण तं नीराज्य, पुनस्तं घटं

सद्रच्यकं वहिरारात् साध्यस्य अष्टमे राशिस्थाने निक्षिपेत् । घटस्य दक्षिणे भागे अग्न्यादिकं सर्वं च निक्षिपेत् ॥

तत्राष्टमराशिस्थानमुच्यते—

प्राच्यां मेघघृषौ । आग्नेय्यां मिथुनम् । दक्षिणतः कटकसिद्धौ । नैर्ऋते कन्या । पश्चिमे तुलावृश्चिकौ । वायव्ये चापः । उत्तरे मकरकुम्भौ । ऐशान्यां मीनं च सदा सुस्थितम् । एतेषु रोगिणोऽष्टमे राशौ कुम्भं विनिक्षिपेत् । हुतावशिष्टान्नेन बलिं तत्र दद्यात् अनेन मन्त्रेण ॥

नमो विष्णुगणेभ्यः सर्वशान्तिकरैभ्यः बलिं गृह्णन्तु शान्तये नमः ।
इति बलिं तत्र दद्यात् ॥

अस्य चक्रहोमकर्मणः फलश्रुतिः—

ज्वरादिकां रोगपरंपरां वा विस्मृत्यपस्मारभवां रुजं वा ।

रक्षःपिशाचग्रहवैकृतं वा विधिस्त्वयं मंक्षु हरेद्विकारम् ॥

प्रयोगान्तरम्—

पालाशैर्वा स्तनजद्रुमजैर्वा पञ्जरे कृते फलकैः ।

संपूर्णं पञ्चगव्यैः तत्र तु संस्थाप्य शुद्धमपि गदिनम् ॥

पूर्वाद्यष्टसु दिक्षु च सजपं जुहुयुः पृथक् द्विजा वशिनः ।

द्रव्यैस्सदक्षिणं तानभ्यर्च्य च मुच्यते रुजो जन्तुः ॥

स्तनजद्रुमाः—अश्वत्थवटोदुम्बरपुष्पाः । अस्यार्थः—उक्तेष्वेकेन दारुणा पञ्जरं संपाद्य, तत्र भूमौ पूर्वतः सुदर्शनचक्राब्जस्वरूपं विलिख्य, तदुपरि फलकपञ्जरपूरितं पञ्चगव्यमध्ये साध्यं संस्थाप्य, तत्परितः अष्टसु दिक्षु तथैव चक्राणि विलिख्य, तेषु वा केवलं स्थण्डिलेषु वा, अष्टमिर्ब्राह्मणैः

पृथक् पालाशसमिद्धिश्च क्षीरद्रुमचतुष्टयसमिद्धिश्च पञ्चगव्यैश्चेत्येवं पद्भिरपि
द्रव्यैस्ताध्यं स्पृष्ट्वा जपपूर्वकं सर्वे ब्राह्मणा जुहुयुः । इति महाचक्रहोमः ॥

प्रयोगान्तरम् —

विप्रक्षीरद्रुमत्वञ्जलयजमुरकाश्मीरकुष्ठत्रियामा-

विल्वापामार्गराजीतिलतुळसियुगक्रान्तिदूर्वायत्रार्कैः ।

लक्ष्मीदेवीकुशागोमयकमलवचारोचनापञ्चगव्यैः

सिद्धेऽग्नौ कुम्भसिद्धं मनुजपमहितं भस्म सर्वार्थदायि ॥

लक्ष्म्यायुष्करमतुलं पिशाचभूतास्मारादिकमचिरेण नाशयेच्च ।

क्षुद्रादीनपि विविधानयोपसर्गनितस्मान्न परतरा समस्तरक्षा ॥

अस्यार्थः — विप्रद्रुमः -पलाशः । क्षीरद्रुमाः - अश्वत्थवटोदुम्बरप्लक्षाः ।
एतेषां त्वक् चर्म । मलयज-चन्दनसारम् । मुरं-मुरसंज्ञमेव । काश्मीरं-कुंकुमम् ।
कुष्ठं-कोष्ठम् । त्रियामा-हळगुण्ड । अपामार्गं-आर्धाडा । राजी-मोहर्या ।
तुळसीयुगं-कुण्णतुळसी श्यामतुळसी च । क्रान्ति-विष्णुक्रान्ति । अर्कं-रुयी ।
लक्ष्मी-श्रीताल । देवी-सहदेवी । वचा वेखण्ड । रोचना गोरोचन । अन्यान्यौष-
धानि स्पष्टार्थानि । एतान्यौषधानि घटस्थपञ्चगव्ये प्रक्षिप्य अग्नौ पक्वं
कृत्वा सर्वं शोपयित्वा, यदा यदा दग्ध्वा भस्मरूपं भवति, तदा तस्मिन्नेव
घटाग्नौ शतसंख्याकामाज्याहुतिं हुत्वा, सर्वं शोपयित्वा, तद्भस्मोद्धृत्य धृते
उक्तफलं भवति ॥

प्रयोगान्तरम् -

अथ गुग्गुलुगुलिकायास्सहस्रमपि साष्टकं हुनेन्मन्त्री ।

त्रिदिनं चतुर्दिनं वा सकलोपद्रवनिवारणं भवति ॥

गुग्गुलु-गुग्गुलु-குந்தியக்கட. ५.

प्रयोगान्तरम्—

घनमञ्जरीस्समिधामयुतं वा मन्त्रवित्तमो जुहुयात् ।
ज्वरभूतामयविस्मृत्यपस्मृतीः शमयितुं नियतचित्तः ॥

घनमञ्जरी=अपामार्ग ।

आज्याक्तैर्जुहुयात् त्रियै सरसिजैर्दूर्वाभिरप्यायुपे
मेधायै द्विजभूरुहैश्च कुसुमैश्चेतैस्तथा वाससे ।
शुद्धाज्यैः पशवेप्युदुम्बरभवैः पुत्राय चाश्वत्थजै-
रेकाब्दं विधिवत्सहस्रसुमितैरष्टोत्तरं मुक्तये ॥

अश्वत्थं तु सहस्रसंमितमेकाब्दं हुनेत् ॥

अथास्य यन्त्रमाह—

मध्ये तारं तदनु च मनुं वर्णशः कोणपट्टके
बाह्ये चाङ्गं लिखतु कनके रूप्यके वाथ ताम्रे ।
पापाणे वा विधिवदभिजप्याथ संस्थापितं तत्
चक्रं चोरग्रहरिपुमयध्वंसि रक्षाकरं च ॥

अस्यार्थः— प्रणवं कर्णिकायां, सुदर्शनपङ्क्तान् कोणपट्टके कोणयोरन्त-
राब्देषु पङ्क्तानि विलिखेदिति ॥

अथ मन्त्रत्रयं मित्त्वित्वा जपविधानमुच्यते—

स्थानेहृषीकेशविदम्भितं च साष्टाक्षरं चाप्यभिजप्तमेतत् ।
रक्षां ग्रहादेस्सततं विधत्ते मन्त्रं सुगुप्तं च मनुत्रयेण ॥

अस्यार्थः— प्रथमं श्रीमदष्टाक्षरमन्त्रे आदितो ऋक्षरं, अथ सुदर्शन-
प्रथमाक्षरं, ततः गीतात्रिण्डुभः प्रथमद्वितीयाक्षरे, ततस्सुदर्शनमन्त्रे द्वितीयाक्षरं,
ततस्त्रिण्डुभः तृतीयचतुर्थाक्षरे, ततस्सुदर्शनमन्त्रे तृतीयं, ततस्त्रिण्डुभः पञ्चमषष्ठे,

इत्येवं क्रमेण त्रिष्टुप्प्रथमपादान्त्याक्षरपर्यन्तं संयोज्य, अन्त्याक्षरस्यैकस्यान्ते अष्टाक्षरतृतीयचतुर्थाक्षरे पञ्चमपष्ठाक्षरे च युङ्क्त्वा, ततस्सुदर्शनाष्टाक्षरं त्रिष्टुप्द्वितीयपादाद्ये द्वयमित्येवं क्रमेण चतुष्पादेषु संयोज्य, एकवारं त्रिष्टुभोजपेत् । सुदर्शनमन्त्रस्य चतुर्वारम् । श्रीमदष्टाक्षरमन्त्रस्य द्विवारं चावृत्तिर्भवति । तत्र विदर्भशब्देन, सुदर्शनमन्त्रस्य योगः । साष्टाक्षरमित्युक्त्या अष्टाक्षरस्य योगः । विदर्भादिशब्दाभावात् अष्टाक्षरस्य त्रिष्टुभः पादानामाद्यन्तेषु द्विद्वि-क्रमेणाक्षराणां योजनं संप्रदायादागतम् । अक्षरद्वयद्वयान्तरान्तरा एकैकं संयुक्तं विदर्भितमित्युच्यते । स्थानेहृपीकेशविदर्भितमित्यादिश्लोकोक्तमर्थं व्याख्यानेन लिखित्वा, मन्त्रत एवेदानीं लिख्यते —

ओं न ओं स्थाने स हृपी ह केश स्या तव र प्रकी हुं त्या फट् मो नाराय ओं
जग (स) त्रहृ(ह)ष्यत्य स्या नुर र ज्यते हुं च फं (फट्) णाय । ओं न ओं रक्षां स
सिभी ह तानि स्या दिशो र द्रव हुं न्ति फट् मो नाराय ओं सर्वे स नम ह स्यन्ति स्या
च सि र द्रसं हुं धाः फट् णाय ॥

एवं स्थानेहृपीकेशविदर्भितमित्यनेन श्लोकेनोक्तं मन्त्रत्रयम् ॥ अस्य सुदर्शनोक्तवदङ्गादीनि । अनेन रक्षादौ जपः कार्य इति । पुनरनेन मन्त्र-त्रयेण सप्तकोष्ठयन्त्रविधानमस्ति । तदुच्यते —

अष्टाक्षरान्तरितपादचतुष्ककोष्ठं कोष्ठत्रयालिखितसाध्यसुदर्शनं च ।
रेखाभिरप्युभयतः श्रुतिशः प्रवद्धं तत्सप्तकोष्ठमिति यन्त्रमिदं प्रसिद्धम् ॥

भूर्जे वा क्षौमपट्टे तनुमसृणतरे कर्पटे वास्य यन्त्रं
मन्त्री सम्यक् लिखित्वा पुनरथ गुळिकीकृत्य लाक्षाभिर्वीतम् ।
कृत्वा भस्मादिहोमप्रविहितघृतसंपातपातात्तशक्तिं
जप्तं सम्यङ्निवध्यात् प्रतिशममुपयान्त्येव सर्वे विकाराः ॥

अस्यार्थः — प्रथमं दक्षिणवामतः अष्टौ रेखा विलिख्य, तामु एकस्मिन्पार्श्वे आरभ्य पूर्वरेखाग्रं स्वस्य पञ्चमरेखाग्रं अर्धचन्द्राकृत्या

नीत्वा बधीयात् । पुनस्ततोप्यधस्थितरेखाग्रमपि ततः पञ्चमरेखाग्रेण बधीयात् । एवं सर्वरेखाग्रमपि संबधीयात् । पुनरिंतरपार्श्वमप्येवं बधीयात् । पुनः पूर्वकोष्ठे वैष्णवाष्टाक्षरमन्त्रस्य प्रथमाक्षरद्वयमुत्तरपाश्र्वे विलिख्य, कोष्ठस्य मध्यप्रदेशे स्थाने हृषीकेश इत्यस्य प्रथमपादं पंक्तिशो विलिख्य, तदक्षिण-पार्श्वेऽपि अष्टाक्षरस्य तृतीयचतुर्थाक्षरे विलिखेत् । पुनः सर्वतः पश्चिमस्थित-कोष्ठेऽपि तथैव दक्षिणत आरभ्य पूर्वप्रातिलोम्बेन क्रमः ॥

तत्र दक्षिणपार्श्वे अष्टाक्षरस्य पञ्चमपष्टाक्षरे विलिख्य, ततः गीता-त्रिष्टुभः द्वितीयपादाक्षराणि विलिख्य, तदुत्तरपार्श्वेऽपि अष्टाक्षरस्य सप्तमाष्टाक्षरे विलिखेत् । पुनस्सर्वस्मात्प्राक् कोष्ठस्याधस्थितकोष्ठेऽपि पूर्ववदष्टाक्षरप्रथम-द्वितीयाक्षरे विलिख्य, गीतात्रिष्टुभः तृतीयपादं विलिख्य, अष्टाक्षरस्य तृतीयचतुर्थाक्षरे विलिख्य, पुनस्सर्वतः पश्चिमस्थितकोष्ठात्प्राक्कोष्ठेऽपि पूर्ववत् प्रथमपष्टाक्षरस्य पञ्चमपष्टाक्षरे विलिख्य, गीतात्रिष्टुभश्चतुर्थपादं विलिख्य, अष्टाक्षरस्य सप्तमाष्टाक्षरे विलिखेत् । पुनर्मध्यस्थितकोष्ठेषु त्रिषु पूर्वं प्राक्कोष्ठे सुदर्शनपङ्क्तिं च साध्यनाम च वर्णशो विदर्भरूपेण विलिख्य, पुनस्तदधः कोष्ठद्वयेऽपि तथैव विलिखेत् ॥

अथवा एतेषु त्रिषु कोष्ठेषु प्रथमं पूर्वकोष्ठस्य उत्तरपाश्र्वे सुदर्शनप्रथमा-क्षरं विलिख्य, पश्चात्साध्यनाम यावत्परिसमाप्तिं विलिख्य, पुनस्सुदर्शनस्य द्वितीयाक्षरं विलिखेत् । अवशिष्टकोष्ठद्वयेऽपि अवशिष्टसुदर्शनाक्षराण्यपि एवमेव साध्यनामयुक्तानि विलिखेत् । अयं क्रमस्तु पूर्वकोष्ठलिखितन्यायानुसारात् समीचीनः पक्षः । एवं सप्तकोष्ठयन्त्रलेखनप्रकारः । एवं भूर्जपट्टे (पत्रे) वा क्षौमपट्टे वा मसृणतरकर्पट्टे वा लिखित्वा गुळिकीकृत्य लाक्षयाभिधीतं कृत्वा धृतं उक्तफलं भवति । भूर्जपत्रं-भुजपत्र । क्षौमं-श्वेतताप्ता । मसृणतरकर्पट्टं-पिवळाताफूता (कापूस)-

ॐ नमः ॥ ॥ लाक्षा-लाखा ॥

इति प्रपञ्चसारसारसंग्रहे गीर्वाणन्द्रविरचिते

एकविंशः पटलः ॥

॥ अथ द्वाविंशः पटलः ॥

अथ सुदर्शनकल्पोक्तप्रयोगविधिः --

अथ वक्ष्यामि रक्षार्थं दुर्गस्य नगरस्य च ।
ग्रामस्य चाथ राष्ट्रस्य रक्षां सौदर्शनीं पराम् ॥

यस्मिन्प्रदेशे रक्षा तु विधेया मन्त्रिणस्तदा ।
तत्रैवेनां प्रकुर्वीत ऋद्धिदां शौर्यवर्धिनीम् ॥

अष्टदिक्षु खनेत्कुण्डान्हस्तमात्रप्रमाणकान् ।
मध्ये च लक्षणोपेतान् चतुरश्रांस्त्रिमेखलान् ॥

कर्णिकायोनियुक्तांश्च शुभान्दृष्टिमनोहरान् ।
पूर्वादीशानपर्यन्तं दिक्षु कुण्डेषु च क्रमात् ॥

अग्निमाधाय विधिवत्परिस्तीर्य कुशांकुरैः ।
वटपृक्षोद्भवो वह्निरत्र ग्राह्यश्च सूरिभिः ॥

मन्त्री कुर्यात्क्रमेणैव संस्कारान्पोडश क्रमात् ।
षष्ठेः पश्चात् घृतेनैव जुहुयादष्टकं शतम् ॥

प्रत्येकं च क्रमाद्घात्वा अन्तेऽग्नौ विधिवत्पुनः ।
सौदर्शनं महाचक्रं ताम्रपट्टे लिखेत् शुभम् ॥

पुटितं मण्डलं वद्धेः लिखित्वा नाम कर्मवित् ।
तद्गर्हिवृत्तमालिरव्य तद्गन्धेष्वङ्गपङ्ककम् ॥

तद्गर्हिः पद्ममालिरव्य हेतिवीजं च तत्र वै ।

तत्र हेतिवीजमिति फट्कारः । अथवा चक्राद्यायुधाक्षराणि सविन्दुकानी-
त्यर्थः । तद्ग्रहिष्पडरं (पडारं) विलिख्य, तद्वीजं तत्र विन्यसेत् । तद्वीज-
मिति रंकारः । तद्ग्रहिः षोडशदळपत्रं संलिख्य, देशिकः तत्र तेषु दळेषु
ओं नमो भगवते महासुदर्शनाय हुं फट् इत्यस्य वर्णान् विलिखेत् ॥

मध्ये जीवं प्रतिष्ठाप्य दिक्षु मध्ये खनेच्च तान् ।
समीकृत्य ततः कुण्डान् तदूर्ध्वेषु हुनेत्तदा ॥

अग्निमाधाय विधिना घृतेन जुहुयात्पुनः ।
पृथक् सहस्रमात्रं तु हुत्वा मध्ये च संयुतम् ॥

ब्राह्मणान्भोजयेन्मध्ये त्रितयं च यथेप्सितम् ।
सहस्रं त्रिदिनं वापि भक्तियुक्तः सदक्षिणम् ॥

पश्चात्समाविशेत्स्वामी नो चेत्तन्न शुभावहम् ।
भूतपूर्वमथान्यद्वा रक्षाहीने न संविशेत् ॥

यस्मिन्प्रदेशे रक्षेयं कृता भवति वृद्धिदा ।
तत्रैव वर्धते लक्ष्मीः शौर्यसत्ये च नित्यशः ॥

अर्यश्च न बाधन्ते तं देशं वीक्षितुं क्षमाः ।
भूतप्रेतपिशाचाश्च परकृत्याश्च नित्यशः ॥

घोरध्याघ्नमृगाणां च बाधा तत्र न विद्यते ।
तस्माद्यत्नेन मतिमान् रक्षामेनां च कारयेत् ॥

आचार्याय सतो दद्यात् गोभूम्यादींश्च हाटकान् ।
आचार्यं तोषयेद्यत्नात् तस्मिन् तुष्टे शुभं भवेत् ॥

प्रयोगान्तरम् —

भूय एव प्रवक्ष्यामि क्षुद्रकर्मप्रतिक्रियाम् ।
भस्मसाध्यविधानेन साधितेनैव भस्मना ॥

ब्राह्मे मुहुर्तेऽमायां समुत्थायाचम्य वाग्यतः ।
सितपद्मस्य पत्रेण कपिलागोमयं शुचि ।
भूम्यामपतितं गृह्य शुचौ देशे विनिक्षिपेत् ॥

त्रिरात्रमेकरात्रं वा यावत् शुष्कं भवेच्छकृत् ।
तावन्निधाय तद्गृह्य कृमिकीटविवर्जितम् ॥

सौरवारे समादाय गोष्ठे देवालयेऽपि वा ।
शुचिना गोमयेनैव मण्डलं चतुरश्रकम् ॥

कृत्वा निधाय तन्मध्ये संस्पृशेद्दामपाणिना ।
अष्टोत्तरसहस्रेण मन्त्रयित्वाऽग्निना दहेत् ॥

सम्यग्दग्धं समादाय सितभस्म सुनिर्मलम् ।
आलोक्य वर्जयेद्दोषान् पूर्ववद्भस्म साधयेत् ॥

तेनापस्मारयक्षादीनपमृत्युं च नाशयेत् ।
इत्येवमाह भगवान् गाग्यो नाम महामुनिः ॥

प्रयोगान्तरमत्रैव पुनरेव विधीयते ।
पञ्चगव्यशकृदोषाक्रान्त्यपामार्गरोचनाः ॥

क्षीरधृक्षपलाशत्वग्बिल्वपद्मदल्लदिकम् ।
लक्ष्मीदेवीकुशाद्वासरसातिलराजिकाः ॥

घन्दनं कुङ्कुमं कुष्ठं च चार्कतुळसीपुरम् ।

घटस्थैरीदृशैर्द्रव्यैः साधितं भस्ममन्त्रितम् ॥

क्षुद्रोगश्रमपापघ्नं रक्षाकीर्त्यायुषः परम् ।

गोत्रालगर्भिणीग्रस्तव्याध्यादिषु च शस्यते ॥

तत्र दोपेति-हळखुण्ड महंशनां । क्रान्ति-विष्णुक्रान्ति । पुरं-द्रव्य-
विशेषः कुण्डलीयम् सरसा-दूर्वा-(अशुष्कदूर्वा) वोल्यादूर्वा । इतरत्पूर्वोक्त-
भस्मविधानस्थले स्पष्टार्थम् ।

एवमेवापरं कल्पं पुनरत्र विधीयते ।

ब्रह्मक्षीरतरुत्वचं च सरसादूर्वावचारोचना-

लक्ष्मीचन्दनविल्वकुङ्कुमकुशापामार्गाराजीतिलान् ।

देवीगुग्गुलुपद्मकुष्ठतुलसीक्रान्तानिशागोमया-

नेकीकृत्य घटेन गव्यमथितं भस्मात्मरक्षाप्रदम् ॥

आत्मनश्चात्मनाथानां रक्षणार्थमयं विधिः ।

एवमादीनि मेध्यानि नवभाण्डे विनिक्षिपेत् ॥

प्रणवेनाग्निमाधाय तमभ्यर्च्य यथाविधि ।

अग्नौ निधाय तद्भाण्डं क्षीरकाष्ठैश्च निर्दहेत् ॥

सर्वमौषधजातं तद्यावद्भस्म भवेद्बुधः ।

शृतभस्मनि कर्पूरचूर्णं तत्र विनिक्षिपेत् ॥

सहस्रमयुतं वापि स्पृशंस्तत्र जपेद्बुधः ।

सर्वशक्तिकरं ह्येतत्सर्वरक्षाकरं परम् ॥

श्रीकरं सुखदं वश्यं सर्वरोगनिवारणम् ।

सर्वकृत्याप्रशमनं सर्वपापविनाशनम् ॥

यस्मिन्देशे स्थितं भस्म स देशो निरुपद्रवः ।
धनधान्यसमृद्धिश्च सर्वदा सुखदं भवेत् ॥

यो नित्यं धारयेदेतत्सर्वत्र विजयी भवेत् ।
सर्वमायुरवाप्नोति पापेभ्योपि त्रिमुच्यते ॥

तत्र ब्रह्मतरुः - पलाशः । इतरत् पूर्वोक्तस्थले स्पष्टार्थम् । प्रयोगान्तरम्-

कृष्णाष्टम्यां स्वौ मेपसिह्वाचापगते खनेत् ।
क्षेत्रमध्येऽभिजित्काले शिलां श्वेतामुदङ्मुखः ॥

गव्ये निक्षिप्य जप्त्वा तां क्षेत्रद्रोहं त्रिनश्यति ।

अथ सुदर्शनविधाने स्थाने हृषीकेशेति प्रयोगप्रसङ्गात् स्थाने हृषी-
केशेति गीतात्रिष्टुप्मन्त्रोपि लिख्यते -

अर्जुन ऋषिः त्रिष्टुप्छन्दः । विश्वरूपधरो विष्णुर्देवता । मन्त्रपादैः
व्यस्तैस्समस्तैश्च पञ्चाङ्गानि ॥

अग्नीषोमात्मकमरिगदाशार्ङ्गखड्गैस्सशङ्खै-
रुग्रदाहं हलमुसलशूलैस्सदण्डैस्सकुन्तैः ।
शक्त्या पाशांकुशकुलिशटङ्काग्निभिश्चार्कवह्नि-
द्योतद्वक्त्राङ्घ्रिकरसरसिजं तप्तकार्तस्वराभम् ॥

विष्णुं भास्वतिकरीटं मणिक्कनकतटीसूत्रकेयूरहार-
त्रैवेयोर्भ्यादिमुख्याभरणमणिगणोल्लासिदिव्याङ्गरागम् ।
विश्वाकाशावकाशं विततमपुतादित्यनीकाशमुद्य-
द्वाह्वग्रव्यग्रनानायुधनिकरकरं विश्वरूपं नमामि ॥

स्थाने हृषीकेशेत्यादिगीतात्रिष्टुप्मन्त्रः ॥ रक्षाप्रधानोयं मन्त्रः ॥